
ଅର ଚୋର 


ଲେଖୁ ଲେଖୁ ବସି ମୋ ପଢ଼ା ଘରେ 
ଶୋଇ ଯାଇଥୁଲି ଗାଢ଼ ନିଦରେ। 


କେତେବେଳେ ଆସି ଚୋରଙ୍କ ଦଳ 
ରାତିରେ ପଶିଲେ ଘର ଭିତର | 


ଯେତିକ ଜିନିଷ ଥଲା ମୋ ଘରେ 
ସବୁ ପୋଛି ନେଲେ କଳା କନାରେ | 


ଶେଷରେ ଚୋରାଇ ନେଲେ ସେ ଚୋର 
କବି ରୁ ମୋର କିଛି ଅକ୍ଷ | 


ପଶ୍ରିତଙ୍କ ମୁଣ୍ଡ 


ଦିନ ରାତି ପାଠ ପଢ଼ି 
ପଣ୍ଡିତଙ୍କ ମୁଣ୍ଡ ଭାରୀ 
ତାଳ ରଖି ପାରେ ନାହିଁ 
ତାଙ୍କ ଅତରଛରେ, 
ପଣ୍ତିତେ ଯା'ନ୍ତି ଆଗ 
ତର ତର ଡଗ ଡଗ 
ମୁଣ୍ଡ ତାଙ୍କ ରହିଥାଏ 
ଦୁଇ ଫୁଟ ପଛରେ।| 


ପାଣିପାଗ ବାଲା 


କହିଲା ସେ ହେବ ପ୍ରବଳ ଖରା 
ବରଖଷିଲା ମେଘ ମୂଷଳ ଧାରା। 


କହିଲା ସେ ହେବ ଗରମ ଭାରି 
ହାଡ଼ ଭଙ୍ଗା ଶୀତ ଆସିଲା ମାଡ଼ି । 


ଦେହରେ ଗଲାନି ଏଠାର ପାଣି 
ଯାହା ସେ କହିଲା ଗଲା ଉଜ୍ଚାଣି। 


ଜାଣିଲା ଏଥର ବୁଡ଼ିବ ଭେଳା 
ତେଣୁ ସେ ଛ”' ମାସ ଛୁଟିରେ ଗଲା। 


r 


ମେଳ ଅମେଳ 


ହାଇନା ପାଖରେ ମଇନା 

ଶେଉଳ ପାଖରେ ନେଉଳ; 

କଜେବରା ପାଖରେ ଗୋବରା 

କୁକୁର ପାଖରେ ଚକୋର; 

ଠେକୁଆ ପାଖରେ ଚକୁଆ 
କିନ୍ତୁ 

ମେଳ ନାହିଁ ଲୋକ ଲୋକର। 


୨ 6 


ସାପ ନିଶାପ 


ସାପ ହେଉଥଲା ଭୋକରେ ବିକଳ 
ଖାଇଲା ଲାଂଜକୁ ପାଟିରେ ନେଇ, 


ପୂରା ଖାଇଦେଲା ନିଜକୁ ଏଥର 
କିଛି ବି ବଳକା ରହିଲା ନାହିଁ| 


୧୦ 


ପଣ୍ଡିତଙ୍କ ଫଟ 


ଜଣେ ପଣ୍ଡିତ ଅତି ପତଳା ଆଉ ଜଣକ ମୋଟା 
ଠାରେ ବସି ପେଟ ପୂଜାରେ ଚଢ଼ାଉଥଲେ ପିଠା 
ଦେଖିବ ଯଦି କିଏ କେତିକି ସରୁ କେତିକି ମୋଟ 
ଉପର ଧାଡ଼ି ଦୁଇ ପାଖରେ ଅଛି ତାଙ୍କର ଫଟ | 


୧୧ 


ସବ୍‌ଜାନ୍ତା 


ଏକାଥରେ କରିପାରେ 
ମ୍ୟାଉଁ ମ୍ୟାଉଁ ମେ ମେ ଭୋ ଭୋ 
କାଂ କା' ହୁଁ ହାଁ ହୁକେ ହୋ! 
ଭୁକେ ରଡ଼େ କୁହାଟେ ଓ ବୋବାଏ 
ଗରଜେ ଘୁମୁରେ ରାବେ ଚୋବାଏ | 
ଏଭଳି ଗୋଟିଏ ଜୀବ 
ନୁହେଁ ସେ ମାମୁଲି କେଉଁ ଜନ୍ତୁ ବା ଜୁନ୍ତା 
ସହରର ସଭାଘରେ ବକ୍ତୃତା ଦେଉଥିବା 
ସିଏ ସବ୍ଜାନତା| 


୧9 


ଲେଖା ପଢ଼ା 


ଜାଣେନା କବିତାମାନେ କେଉଁଠାରେ ଥାଇ 
କିପରି ଆସନ୍ତି ମୋର ସ୍ବପ୍ନକୁ ଓହ୍ଲାଇ । 
ପାଖରେ ମୁଁ ରଖିଥାଏ କଲମ କାଗଜ 
କବିତା ଲେଖିବା ତେଣୁ ମୋ ପାଇଁ ସହଜ। 


ଏଇପରି ଥଲି ଦିନେ ନିଶାରେ ଅତଳ 
ବହିଗଲା ମୋ ଛାତିରେ କବିତାର ଝର | 
ଭାଙ୍ଗିଦେଲା ନିଦ ମୋର ପରଲୋକବାସୀ 
ଉଠିପଡ଼ି କବିତାକୁ ଲେଖିନେଲି ବସି । 


ସନ୍ତୋଷରେ ଶୋଇଗଲି ଉଠିଲି ସକାଳେ 
ଦେଖିଲି ସୁନ୍ଦର ଭାବେ କାଗଢ ଉପରେ 
ନିଟୋଳ ଅକ୍ଷର ନେଇ ରହିଛି ସଜାଡ଼ି 
ଦୀର୍ଘ ଏକ କବିତାର ଚଉବନ ଧାଡ଼ି । 


ଶତ ଚେଷ୍ଟା କରି କିନ୍ତୁ ହେଲି ଅସଫଳ 
ପଢ଼ିବାକୁ, ହାୟ, ମୋର ନିଜ ହସ୍ତାକ୍ଷର | 


I : 

ଭୁଲା ଚଲା 


ସଡ଼କରେ ଯାଉ ଯାଉ ଚମକିଲି ଦେଖି 
ନାକରେ ଚଷମା ଅଛି ନାହିଁ ମୋର ଅଖି। 
ଚାଲିଛନ୍ତି ମଚ ମଚ ମୋର ଜୋତା ଯୋଡ଼ି 
ଯଦି ଓ ପାଦକୁ ଘରେ ଆସିଛି ମୁଁ ଛାଡ଼ି | 


ପାରିବାର ପରିବାର 


ପାରିବାର ଘର ମୋର 
ହାତୀ ମୋର ସାଥୀ, 
ସାପ ମୋର ବାପ ଆଉ 
ପାତି ମୋର ନାତି | ମୁଷା ମୋର ମଉସା 
ମଇଁଷୀ ମୋ ମାଉସୀ 
ହାଇନା ମୋ ଭାଇନା 
ପୁଷି ମୋର ପିଉସୀ | A 4 
ତଥାପି ନ ଡର ଯଦି 
ଶୁଣି ନିଅ ଏଥର 
ହେଟା ମୋର ବେଟା ଆଉ 
ଅସୁର ମୋ ଶଶୁର। 


୧୫ 


ଅବୋଲକରା 


ରମ୍ରେ ମିଶାଅ ପାଣି କହିଲେ ସେ 
ପାଣିରେ ମିଶାଏ ରମ୍‌ 

କମ୍‌ ବେଶି ଦିଅ କହିଲେ ସେ ଆଣି 
ଦେଇଯାଏ ବେଶି କମ୍‌ | 

ମୁଁ କହିଲେ ତାକୁ ଚା ଓ ବିସ୍କୁଟ 

ସେ ଆଣେ ବିସ୍କୁଟ ଚା 

ସେଠିକି ଯିବା ମୁଁ ଯଦି କହେ ତାକୁ 

ସେଠାରୁ ସେ କହେ ଆ। 

ପାଦ ପୂରଣ ସେ କରେ କବିତାର 

ଆଗ ଧାଡ଼ିଟିକି ଯୋଖି 

ମୁଁ ତାକୁ ଦେଖାଏ ଯଦି କବିତାର 

ଶେଷ ଧାଡ଼ିଟିକି ଲେଖି। 


£୬ 


ନନ୍ଦକିଶୋର ବଳ 


ନନ୍ଦକିଶୋର ବଳ 

ନ ପାଇଲେ ଅଳକୂଳ; 
ଭୁଲି ଯାଇ କାଉ କଥା 
ଲେଖିଲେ କନକଲତା। 


୧୭ 


ସହରକୁ ରାସ୍ତା 


ଏପରି ଗୋଟିଏ ପିଲା ଥିଲା ଯେ କଟକରେ 
ନାନାଦି ସହର କଥା ପଢ଼ି ପୁସ୍ତକରେ 
ବାହାରିଲା ଘର ଛାଡ଼ି 
ନାକ ସିଧା ଚାଲି ଚାଲି 
ପହଞ୍ଚଲା ଶେଷେ ଯାଇ ଭ୍ଲାଡ଼ିଭସ୍‌ଟକରେ | 

ଓଲଟପୁରର ଲୋକ 


ରାତିରେ କରନ୍ତି କାମ ଶୁଅନ୍ତି ଦିନରେ 
ଆଖିରେ ଶୁଣନ୍ତି ଆଉ ଦେଖନ୍ତି କାନରେ 


ଶୀତ ଦିନେ ଖାଲି ଦିହ ଖରାରେ କମ୍ବଳ 
କଂ ଖ' ନୁହେଁ ତାଙ୍କ ପାଠ ହଯବରଳ | 


ମୁଣ୍ଡରେ ରଖନ୍ତି ଜୋତା ପଗଡ଼ି ପାଦରେ 
ଖଟ ତଳେ ଆରାମରେ ଶୁଅନ୍ତି ନିଦରେ | 


ଖୁସିରେ କାନ୍ଦନ୍ତି ଆଉ ହସନ୍ତି ଦୁଃଖରେ 
ତାଙ୍କ ଭଳି ସୁଖୀ ଲୋକ ନଥୂବେ ଭୂତଳେ। 


£୯ 


ନବଗୁଂଜର 


ମୁଶ୍ଡଟି କୁକୁଡ଼ା ଭଳି ବେକଟି ମୟୂର, 

ସିଂହ କଟୀ ସାପ ଲାଂଜ ବୃଷଭର ଚୂଳ, 
ତିନିଗୋଟି ଗୋଡ଼ ଘୋଡ଼ା ହାତୀ ଓ ବାଘର, 
ଆହୁରି ଗୋଟିଏ ଗୋଡ଼ ହାତ ମଣିଷର | 


ଏଭଳି ଗୋଟିଏ ଜୀବ ଦେଖିଛ କି ଅଛି କେଉଁଠାରେ 
ମୁଁ ବି କେବେ ଦେଖିନାହିଁ ଚିତ୍ରକାର କଳନା ବାହାରେ 


୨୦ 


ରଂଗ ବେରଂଗ 


ବାଇଗଣୀ ଆଉ ଘନନୀଳ ନୀଳ 
ସବୁଜ ହଳଦୀ କମଳା ନାଲି, 
ଯେତେବେଳେ ତମେ ଖୋଜି ବୁଲୁଥବ 
କାହାକୁ କେଉଁଠି ଦେଖିବ ବୋଲି, 
ଆକାଶରେ ଯାଇ ସବୁ ହୋଇଯିବ 
ଗୋଟିଏ ଇନ୍ଦ୍ରଧନୁର ହୋଲି । 


୨୧ 


ଶଠେ ଶାଠ୍ୟମ୍‌ 


ଦୀର୍ଘଦିନ ଅକର୍ମଣ୍ୟ ଅସହାୟ ଭୋକରେ ଉଚ୍ଚାଟ 
ନଖ ଦନ୍ତହୀନ ବ୍ୟାଘ୍ର ବସିଥୁଲା ତଡ଼ାଗର ତଟ । 
ଡାକୁଥିଲା ପଥିକଙ୍କୁ ହାତେ ଧରି ସୁବର୍ଣ୍ଣ କଙ୍କଣ 
ପହଞ୍ଚଲା ତା ପାଖରେ ଅବିଳମ୍ବେ ଲୁଷ୍ଧକ ବ୍ରାହ୍ମଣ | 
ଲଗାଇଲା ନିଶ୍ଚେତକ ଶାର୍ଦ୍ଳକୁ କରିଲା କବଳ 
ବ୍ୟାର୍ଘ ଚର୍ମ ପାଇବାର ଏହା ଥଲା ସହଜ କୌଶଳ । 


2 


ଅର୍ଵବିରାମ 


ବନ୍ଧନୀର ବାହୁ ପାଶେ ବନ୍ଦ ରହି କବି 
ଡାକୁଥୁଲା ତ୍ରାହି ତ୍ରାହି କେବେ ମୁକୁଳିବି। 


ଛାଡ଼ ପାଇ ଲେଖି ବସେ ଅତି ସରାଗରେ 
ଅକ୍ଷରକୁ ରଖେ ନେଇ ଅକ୍ଷର ଆଗରେ । 


ଶବ୍ଦରେ ଆହୁରି ଶବ୍ଦ ଆଦରେ ସଜାଡ଼ି 
ଚାଲିଥାଏ ସବୁ ଠିକ, ଧାଡ଼ି ପରେ ଧାଡ଼ି | 


ହଠାତ୍‌ କୁଆଡ଼େ ମନ ଚାଲିଗଲା ଭାସି 
କଲମ ଅଟକି ଗଲା କମା ପାଖେ ଆସି। 


୨୪ 


ବିଲାତୀ ଜନ୍ତୁ 


ହୋ ହୋ ହୋଇ ହସୁଛି ହାଇନା 
କୁକୁର ଧକାଏ ଥକି, 
ଜେବ୍ରା ଚାଲୁଛି ସହର ଛକରେ 
ପଟ ପଟା ଦାଗ ଦେଖି। 


ବିଲେଇ ଯାଉଛି ଚୋରି କରିବାକୁ 
ଠେକୁଆ ମାରିଲା ମୁଥି, 

କୋକିଶିଆଳୀର ତାକ୍ଧୂନ୍‌ଦେଖି 
ହେଟାବାଘ ଦେଲା ସିଟି। 


କୁମ୍ଭୀର କାନ୍ଦୁବି ସକ ସକ ହୋଇ 
ଆଖିରେ ଆଖିଏ ଲୁହ, 

ଦି ହାତରେ ଭାଲୁ ଜାବୁଡ଼ି ଧରିଛି 
କେମିତି ଖସିବ କହ | 


te 


— 


୨୫ 


ଲଙ୍କାରେ ହରିନାମ 


ଦଙ୍ଗା ଲାଗିଛି ଜୋର 
ଚାରିଆଡ଼େ ପୋଡ଼ା ଜଳା 
ହରିବଲ୍‌ ! ହରିବୋଲ୍‌ । 


ଛକରେ ଫୁଟିଲା ବମ 
ଜଲଦି ଘରକୁ ପଳା 
ହରି ହୋମ୍‌ ! ହରି ଓମ୍‌ 


oO “ve 
ର୍‌ — Py 
ତ 


୨୭ 


ବାଜେ କଥା 


ମନ୍ଦିରରେ ଘଣ୍ଟି ବାଜେ ଗାଲରେ ଚାପୁଡ଼ା 
ଘଣ୍ଟାରେ ସମୟ ବାଜେ ବାଜେ ତାନପୁରା । 
ଘରେ ନ ପଶୁଣୁ ମୁଣ୍ଡ ବାଜିଲା ଚାଳରେ 
ଲେଖୁଛି ସେ କଥା ବସି ବାଜେ କାଗଜରେ | 


୨୮ 


< 


କମଫଳ 


ଆଗେ ଭାବୁଥଲି ମରିବା ପରେ 
ପୋତା ହେବି କି ପୋଡ଼ା ହେବି 
କର୍ମ କଥା ଶୁଣି ଏବେ ମୋ ଚିନ୍ତା 
ତୋତା ହେବି କି ଘୋଡ଼ା ହେବି । 


IC 


ବୋଲକରା 


ପୁରୁଣା ଦୀପକୁ ଘଷି କହିଲି ମୁଁ 
ଏକ ଦୁଇ ତିନ 
ହଠାତ ଆଗରେ ଆସି ଠିଆ ହେଲା 
ବୋଲକରା ଢିନ । 


ସେଇଦିନୁ ରହିଛି ସେ ପାଖେ ପାଖେ 
ଛାଇ ପରି ମୋର 

ସବୁ କାମ କରିଦିଏ କଥା ହେଲେ 
ପାଟିରୁ ବାହାର । 


ନିଦରୁ ଉଠାଇ ଦିଏ, ଚା' ଦିଏ 
ଝାଡ଼ୁ ମାରେ ଘରେ 
ରାନ୍ଧେ ଓ ପରଶିଦିଏ, ରାତିରେ ସେ 
ଶୁଆଏ ନିଦରେ । 


ଆରାମରେ ଅଛି ମତେ ପଡ଼େ ନାହିଁ 
କରିବାକୁ କିଛି, 
ମତେ କିନ୍ତୁ ପଚାରନି ଏ ଗୀତଟି 
କିଏ ସେ ଲେଖୁଛି । 


ବରଯାତ୍ରୀ 


ବିଲୁଆ ନନାର ବାହା ବରାତୀ 
ଆସିଗଲେ ଜାତି ଭାଇ ଭଉଣୀ 
ନେଉଳ ଭାଇର ଶେଉଳ ସାଥୀ 
ବାଘ ମାମୁ ମାଇଁ ବିଲେଇ ନାନୀ | 


ପହଞ୍ଚଲେ ସବା ଶେଷକୁ ଆସି 
କଣା ମାମୁ ଆଉ ଟାଙ୍ଗୀ ମାଉସୀ । 


୩୧ 


ରାମ ଉର ଶ୍ୟାମ 


ରାମ ଓ ଶ୍ୟାମ ଜାଆଁଳା ଭାଇ 
ଗାଁରେ ଡାକ ନାମ 

ଅଜବ ସବୁ କାମ ତାଙ୍କର 
ବିଧବ ତାଙ୍କର ବାମ | 


ରାମ ଠକିଲେ ଷ୍ୟଯାମକୁ ଠିକ 
ଛ' ମାସ ହୁଏ ଜେଲ 

ପରୀକ୍ଷା ଦିଏ ରାମ ତଥାପି 
ଶ୍ୟାମ ହିଁ ହୁଏ ଫେଲ। 


୩୨ 


ଏପରି ହୋଇ ଗଡ଼ିଲା ଦିନ 
ପଡ଼ିଲା ତାଙ୍କ ଦିହ 

ଶେଷରେ ଆଉ ବାହା ହେବାକୁ 
ମିଳିଲେ ନାହିଁ ଝିଅ। 


ଗାଁରୁ ଯିବେ ପଳାଇ ବୋଲି 
ଭାବିଲେ ମନେ ମନେ 

ବିନା ଟିକେଟ ଟ୍ରେନରେ ଚଢ଼ି 
ବସିଲେ ଯାଇ ଦିନେ । 


ଛତ୍ରପତି ଶିବାଜୀ ଠାରେ 
ଟ୍ରେନ ରହିଲା ଆସି 

ବଲିଉଡ୍‌ରେ ଦି ଭାଇ ଏବେ 
ଦିହିକି ଦିହେଁ ଖୁସି । 


୩୩ 


ଲାଂକ 


ଦନ୍ତାବଳ ପଛେ ବଳଦ ରହିଛି 
ଠେକୁଆ ପଛରେ କୁଆ, 
ଚକୋଇ ପଛରେ କୋଇଲି ଲାଗିଛି 
ଜଟିଆ ପଛରେ ଟିଆ, 
ଲାଂଜ ଅଛି ବୋଲି କୁକୁର ପଛରେ 
କୁରଙ୍ଗ ହୋଇଛି ଠିଆ । 


୩୪ 


ଶୀତ ଯେ ଶୀତ 


ଦାରିଙ୍ଗିବାଡ଼ିରେ ଶୀତ ଯେ ଶୀତ 
କୋଲ ମାରିଯାଏ ଦିହ ଓ ହାତ | 


ବାହାରିଲେ କଥା ପାଟିରୁ ଯାଇ 
ବସିଯାଏ ସବୁ ଜମାଟ ହୋଇ । 


ଶୁଣୁ ସେ କଥାକୁ ଘରକୁ ଆଣି 
କଡ଼େଇରେ ତାକୁ ତେଲରେ ଛାଣି । 


୩୫ 


ଦେଖା 


ରାତିରେ ଦେଖନ୍ତି ବାଘ ଓ ବିଲୁଆ 
ଚୋର ଖଣ୍ଟ ପେଚା ପୁଷି, 

ବିଦ୍ଵାନ ଦେଖନ୍ତି କାମଳ ଆଖୁରେ 
ଦିବ୍ୟ ଲୋଚନରେ ରଖି । 


୩୬ 


ଧନ୍ଦା 


ଖାଇବା ଟେବୁଲ ଉପରେ ଥୁଆ 

ତିମି, ହାଡ଼, ମାଛ, କୋଚିଲା, କୁଆ | 
କହି ପାରିବ କି ଏଥୁରୁ ଖୋଜି 

କାହା ପାଇଁ ଥଲା ଏ ଭଳି ଭୋଜି ? 


I NG BW A 


୩୭ 

ର 


< 
କାଇଲା ଝିଅ 


ଯେ ଯାହା ଦେଲା ଖାଇଲା 
ଯେଉଁଠି ହେଲେ ଶୋଇଲା 
ନିଆଁରେ ଜଳି ଘାଇଲା 
ବାପ ଘରକୁ ଯାଇଲା । 


୩୮ 


ଖରା ଯେ ଖରା 


ଝାରସୁଗୁଡ଼ାରେ ଗରମ ଅତି 
ଖଇ ଫୁଟୁଥାଏ ଏ ଭଳି ତାତି । 


ସେ ଦିନ ଦେଖୁଲି ମଝି ସଡ଼କ 
ଧପାଲି ଚାଲିଛି ଗୋଟିଏ ଲୋକ । 


ଦିନ ଦି ପହରେ ପ୍ରବଳ ଖରା 
ତରଳି ଗଲାଣି ଦେହଟା ପୂରା, 


ତଥାପି ଆଗକୁ ଯାଉଛି ମାଡ଼ି 
ତରତର ତାର ଚୂୁଟିଟି ଖାଲି । 


୩୯ 


ଲୁଚାଛପା 


ଚୁପଚାପ ରହିଥାଏ କାହାକୁ ମୁଁ ନ ଜଣାଏ କିଛି 

କାହିଁକି କହିବି କହ କାହା ସାଙ୍ଗେ କଥା ମିଛାମିଛି ? 

ତମେ ଯଦି ପଚାରିବ ଜାଣିବାକୁ କ'ଣ ମୋର ନାମ 

ମୁଁ କହିବି, “ ‘କହିବିନି କେବେ ହେଲେ ମୋର ନାଁ ରାମ । 
ତମେ ଯଦି ପଚାରିବ ଜାଣିବାକୁ କେତେ ମୋ ବୟସ 

ମୁଁ କହିବି, ' ‘କିସ ହେବ ଜାଣିଲେ ମୋ ବୟସ ତେଇଶ ।” 
କ'ଣ କରୁଛି ବୋଲି ଲାଗିଛ ମୋ ପଛେ, ଆଛା ଲୋକ ! 
ହେଲା, ନିଅ, ଶୁଣ ଏଇ କବିତାର ଆଠ ଧାଡ଼ି ଯାକ । 


ଜନଗଣ 


ବଙ୍ଗଳାରେ ବସି ଅନାଇ ଦେଖ 
କିଏ ଯାଏ କାହିଁ କି ଭଳି ଭେକ: 


ବାବୁ ଯାଉଛନ୍ତି ଫଂଢାବୀ ପିନ୍ଧି 
ତସ୍କର ଯାଉଛି କାଟିବ ସିଛ୍ଧି । 
ଗୁଜୁରାତୀ ଖାଇ କେ କରେ ମଜା 
ଆସାମୀକୁ ହେଲା ଛ ମାସ ସଜ୍ଜା | 
ତାମିଲି ବସିଛି ଦୋକାନ ଖୋଲି 
ଓଡ଼ିଆଣୀ ନାଇ ଆସୁଛି ଗୋରୀ । 


ରାଜା 


ଇତିହାସ ଭୁଲିଯିବ ତଥାପି 
କିଛି ରାଜା ରହିଯିବେ ନିହାତି 
କଳାପାନ ନାଲିପାନ 
ପୁରୀ, ବାଲି, ବିଲାତୀ | 


୪୨ 

ବିସର୍ଗ : 
ଭୋଃ ଭୋଃ ହାଃ ହାଃ 
ଓଃ ହୋଃ ବାଃ ବାଃ 


ଚନ୍ଦ୍ରବିନ୍ଦୁ : 
ମାଇଁ ଗାଁ ନାଁ ଅଁଳା 
କଇଁଛ ମାଉଁସ କଅଁଳା 


ଅନୁସ୍ବାର : 
କଂଗାରୁ ଓରାଂଓଟାଂ 
ସିଂହ ଦେଖୁ ଚିତ୍ପଟାଂ । 


(ମଧୁସୁଦନ ରାଓଙ୍କୁ ନିବେଦିତ) 


£ 


ଟିପ୍ପଣୀ 


ପଶ୍ଡିତଙ୍କ ଫଟ : କବିତାର ଦ୍ଵିତୀୟ ଧାଡ଼ିର ଠା ଠା 


ଲେଖାପଢ଼ା : ଇଂରେଜୀ କବିତା Kuba <ମan ଏହାର ପ୍ରେରଣା | ଦିନେ ରାତିରେ 
ଅଫିମ ନିଶାରେ ଶୋଇଥୁବା ବେଳେ କବି Samuel Taylor Coleridge ମନେମନେ 
୨୦ ୦ ରୁ ୩୦ ୦ ଧାଡ଼ିର କବିତାଟି ତିଆରି କରିଥୁଲେ । ସକାଳୁ ଉଠି ସ୍ଵପ୍ମରେ ଦେଖୁଥୁବା 
କବିତାର ୫ ୪ଧାଡ଼ି ଲେଖୁସାରିବା ବେଳକୁ ଅଠୀଠରୁ ଜଣେ ଲୋକ ଆସି ତାଙ୍କୁ 
ଦେଖା କଲା। ଏଥୁରେ ତାଙ୍କର ଚିନ୍ତାଧାରା ବାଧା ପାଇଲା ଏବଂ କବିତା ଆଉ ଆଗକୁ 
ବଢ଼ିଲା ନାହିଁ। 

ଅର୍ଵ ବିରାମ : ଅର୍ଷବିରାମ = ଠ୦୩ma; ବନ୍ଧନୀ =Bracket 


ବିଲାତୀ ଜନ୍ମ : ଇଂରେଜୀରେ କୁହାଯାଇଥାଏ laughing hyena, dog-tired, 
zebra crossing, cat burglar, rabbit punch, fox trot, wolf whistle, 
crocodile tears, bear hug 


ବାଜେକଥା : ବାଜେ କାଗଜ = ବେଦରକାରୀ ବା ରହି କାଗଜ 
ବୋଲକରା : ଜିନ = ନ; ପ୍ରେତ 


ବରଯାତ୍ରୀ : ଶେଷ ଦୁଇଜଣ ବହିର ଚରିତ । କଣା ମାମୁ ଲକ୍ଷ୍ମୀକାନ୍ତ ମହାପାତ୍ରଙ୍କର ସେହି 
ନାମର ଉପନ୍ୟଯାସରୁ ଏବଂ ଟାଙ୍ଗୀ ମାଉସୀ ଫକୀର ମୋହନ ସେନାପତିଙ୍କ ଛ ମାଣ 


ଆଠଗୁଣ୍ଡରୁ | 
ଦେଖା : କାମଳ ଆଖୁ = jaundiced eye 


ଧନ୍ଦା : ଟେବୁଲ ଉପରେ ଖାଇବା ପାଇଁ ଥୁବା ପାଞ୍ଚଟି ଜିନିଷରୁ ପ୍ରଥମ ଜିନିଷ ' ତିମି” 
ଥଲା ` ତିମିଙ୍ଗଳ” ପାଇଁ। ତିମିଙ୍ଗିଳ ହେଉଛି ତିମିକି ଗିଳି ଦେଲା ଭଳି ଅତି ବୃହତ 
କାଳନିକ ସାମୁଦ୍ରିକ ଜନ୍ମ | 


. ରାଜା : ‘ବାଲିରାଜା କାହୁଚରଣ ମହାନ୍ତିଙ୍କର ଉପନ୍ୟାସ । 


ମତ୍ରାଧ୍ଵକ : ମଧୁସୂଦନ ରାଓଙ୍କ ବର୍ଣ୍ଣବୋଧ” ଏହାର ପ୍ରେରଣା | 


୪୪ 


